

## एक नजर में

### समराज में संत सिंगाजी महाराज की परचरी पुराण कथा आज से शुरू



मंडलेश्वर, निप्र। ग्राम समराज में मां समरई की पावन नगरी ग्राम समराज में संत सिंगाजी महाराज की पांच दिवसीय परचरी पुराण कथा का भव्य आयोजन किया जा रहा है। कथा का आयोजन आज 16 अप्रैल से 20 अप्रैल 2026 तक किया जाएगा। कथा का समय रात्रि 8-00 बजे से 11 बजे तक रहेगा। कथा से पूर्व आज शाम 5:00 बजे भव्य कलश यात्रा निकाली जाएगी। कथा वाचक जिगर भाई पटेल समराज वाले कथा का वाचन करेंगे। आयोजन समस्त ग्रामवासी समराज के तत्वावधान में किया जा रहा है। आयोजकों ने क्षेत्र के सभी धर्मगामी बंधुओं से कथा में अधिक से अधिक संख्या में धारकर धर्मलाभ लेने की अपील की है।

### सीएम से मिले महेंद्र यादव : किसानों की गूहं तुलाई और सिंचाई के रकबे को लेकर की चर्चा

महेश्वर, निप्र। भारतीय जनता पार्टी के पूर्व जिला महामंत्री व वर्तमान जिला उपाध्यक्ष महेंद्र यादव ने प्रदेश के मुख्यमंत्री डॉ. मोहन यादव से मुलाकात कर क्षेत्र की कृषि समस्याओं और सिंचाई परियोजनाओं को लेकर विस्तार से चर्चा की। मुलाकात के दौरान मुख्य रूप से किसानों की गूहं की तुलाई तुलावटी और सत्यापन के दौरान आ रही तकनीकी व प्रशासनिक दिक्कतों का मुद्दा प्रमुखता से उठाया गया। यादव ने मुख्यमंत्री डॉक्टर मोहन यादव को अवगत कराया कि वर्तमान में सत्यापन की प्रक्रिया धीमी होने से किसानों को अपनी उपज बेचने में काफी असुविधा हो रही है। इसके साथ ही उन्होंने 'सिलग' सिंचाई परियोजना के अंतर्गत शेष रह गए रकबे का विषय भी सामने रखा और मांग की कि छूटे हुए क्षेत्रों को भी जल्द सिंचाई सुविधा से जोड़ा जाए। महेंद्र यादव की बातों को गंभीरता से सुनते हुए मुख्यमंत्री डॉ. यादव ने तत्काल आश्वस्त किया कि किसानों के हितों से कोई समझौता नहीं होगा। मुख्यमंत्री ने कहा कि वे इस कार्य को प्राथमिकता पर पूर्ण करने के लिए संबंधित अधिकारियों को निर्देशित कर रहे हैं, ताकि जल्द से जल्द सत्यापन और सिंचाई संबंधी समस्याओं का निराकरण हो सके।

### पारस कासलीवाल बने दिगम्बर जैन युवा महासभा के खरगोन जिला अध्यक्ष

भीकनगांव, निप्र। भारतवर्ष दिगंबर जैन युवा महासभा के राष्ट्रीय कार्य अध्यक्ष विकेश मेहता ने खरगोन जिले में जिला अध्यक्ष पद पर पारस जैन कासलीवाल, महिला शाखा अध्यक्ष उर्मिला जैन सनावद, एवं जिला महामंत्री पद पर आशीष जैन लोनारा को मनोनीत किया है। उल्लेखनीय है कि पारस जैन कासलीवाल पिछले कई वर्षों से समाज सेवा एवं राजनीतिक क्षेत्र में बहुत सक्रिय हैं साथ ही महामंत्री आशीष जैन मुनि भक्ति एवं जैन समाज के लिए अग्रणी रहते हैं। महिला शाखित के रूप में उर्मिला जैन सनावद हमेशा महिलाओं के उत्थान के लिए और जैन साधु संतों की सेवा में अग्रणी रही हैं। मेहता ने नवनियुक्त पदाधिकारी को निर्देश दिया है कि शीघ्र ही वह जिला कार्यकारिणी का गठन करें एवं खरगोन जिले में जितने भी जैन बहुल्य कस्बे हैं वहां पर भी कार्यकारिणियों का गठन करें महिला एवं छात्र शाखों के गठन के लिए उन्होंने विशेष अग्रह किया है साथ ही जैन जाति जनगणना अभियान एवं मुनियों के विहार एवं जैन मंदिरों के अंदर चलने वाली पाठशालाओं के संचालन हेतु आग्रह किया गया है। जागृति अभियान से जैन विद्यालयों को भी जोड़ा जाएगा - खरगोन के पदाधिकारी की नियुक्ति पर दिगंबर जैन महासभा के राष्ट्रीय पदाधिकारी में गजराज गोगवाल पवन गोधा शरद कासलीवाल ने पदाधिकारी ने खुशी का इजहार किया है एवं पदाधिकारी को बधाई प्रेषित की।

### गोगावा में भीम आर्मी ने डॉ. अंबेडकर की जयंती धूमधाम से मनाई, निकाली वाहन रैली



गोगावा, निप्र। गोगावा में 15 अप्रैल को भीम आर्मी इकाई द्वारा सविधान निर्माता भारत रत्न बाबा साहेब डॉ. भीमराव अंबेडकर जी की 135 वीं जयंती पखवाड़े के रूप में धूमधाम के साथ मनाई गई। जिसमें शोभायात्रा के साथ गोगावा के मांगलिक भवन से मुख्य बाजार होते हुए अदलपुरा तक डीजे के साथ खुली जीप में भारत रत्न सविधान के शिल्पकार बाबा साहेब डॉ. भीमराव अंबेडकर जी की भव्य रैली निकाली गई, जहां ग्राम अदलपुरा में संत शिरोमणि समिति व अदलपुरा सरपंच अशोक भाई ने रैली का पुष्पों से स्वागत किया। एवं सेवा स्टाल लगाकर टंडा ज्यूस पिलाया, वहीं अंबेडकर मोहल्ला गोगावा में आमसभा का आयोजन किया गया। जिसमें मुख्य अतिथि भीम आर्मी इंदौर संभाग अध्यक्ष श्री श्रद्धेश सोलंकी जी थे, विशेष अतिथि में आजाद समाज पार्टी अध्यक्ष सुनील चौहान, भीम आर्मी जिलाध्यक्ष हेमन्त उपाध्याय उपस्थित रहे, भीम आर्मी इंदौर संभाग अध्यक्ष ने बाबा साहेब के जीवन पर्यन्त संघर्ष को बताया व पाखंडवाद पर जोरदार प्रहार किया, विशेष अतिथि सुनील चौहान जी ने सामाजिक एकता की बात कही, वहीं भीम आर्मी जिलाध्यक्ष हेमन्त उपाध्याय जी ने बाबा साहेब द्वारा किये गए रचनात्मक कार्यों पर प्रकाश डाला, सभा में बालिकाओं को सविधान निर्माता बाबा साहेब के छायाचित्र वितरण किया गया, कार्यक्रम का आयोजन भीम आर्मी गोगावा ने भीम आर्मी युवा मोर्चा के पूर्व जिलाध्यक्ष दिपक आटोदे की अध्यक्षता में किया, संचालन कुलदीप आटोदे ने किया, कार्यक्रम में नारिशक्ति की उपस्थिति रही साथ ही सेवानिवृत्त यशवंत आटोदे सर भीम आर्मी जिला उपाध्यक्ष भोला चौबे गोगावा ब्लॉक भीम आर्मी अध्यक्ष जीवन आटोदे, भीम आर्मी जिला महासचिव गोलुवानखेडे, भीम आर्मी कसरवाद के पूर्व तहसील अध्यक्ष सतीश बडोले के साथ ही भीम आर्मी सदस्य सुनील आटोदे, गोलू आटोदे, राकेश आटोदे राजू आटोदे, लोकेन्द्र आटोदे, श्याम आटोदे, यशवंत रावल, कमलेश आटोदे, सुरेश आटोदे, शंकर निहाले, किशोर रावल, सुरेश भाई आटोदे, दयाराम भालसे दादा, मांगीलाल काका, रमेश वकील साहब, प्रवीण आटोदे, शिवराम आटोदे, दिपक पेंटर, बिहारीलाल आटोदे दीपू आटोदे, जीतेन्द्र आटोदे, शांतिलाल सावले, भारत साकले, शुभम आटोदे, आर्युष आटोदे, सावन सावले, विवेक वानखेडे, लवकी भालसे, ऋतिक आटोदे राज नागर, योगेश आटोदे, विवेक आटोदे, नैतिक नागर, विजय नागर राजवीर आटोदे, अभिषेक रावल, अनिकेत आटोदे, कबीर आटोदे सहित अन्य मौजूद थे।

# हायर सेकंडरी रिजल्ट में छात्र-छात्राओं में बराबरी की टक्कर

12वीं का परिणाम 78 प्रतिशत और हाई स्कूल का 70 प्रतिशत रहा

नवभारत न्यूज  
मंडलेश्वर, निप्र। मध्य प्रदेश माध्यमिक शिक्षा मंडल भोपाल द्वारा आयोजित 10 वीं और 12 वीं बोर्ड की परीक्षाओं में बराबरी की टक्कर रही। नगर की प्रतिष्ठित महात्मा गाँधी शासकीय उच्चतर माध्यमिक विद्यालय में इस वर्ष हायर सेकंडरी का परिणाम 78 प्रतिशत और हाय स्कूल का 70 प्रतिशत रहा। हायर सेकंडरी परीक्षा में गणित संकाय के देवेन्द्र संतोष कानपुरे 91.04 प्रतिशत अंक प्राप्त कर प्रथम स्थान प्राप्त किया दूसरे स्थान पर गणित संकाय के बलराम गोपाल पवार और गणित संकाय के त्रिशिख दिनेश वास्करले ने तीसरा स्थान प्राप्त किया। हाई स्कूल परीक्षा में मोहित पर्वत मुवेल 88 प्रतिशत अंकों के साथ



प्रथम 79 प्रतिशत के साथ जयेश सुखलाल वर्मा द्वितीय और 77 प्रतिशत अंकों के साथ आर्यन मनोहर भालेकर ने तीसरा स्थान प्राप्त किया। शासकीय कन्या उच्चतर माध्यमिक विद्यालय मंडलेश्वर का परीक्षा परिणाम हायर सेकंडरी में 75 प्रतिशत और हाय स्कूल में 79 प्रतिशत रहा विद्यालय की गृह विज्ञान संकाय

को छात्रा कुमारी सकीना जावेद गणी ने 91.04 प्रतिशत अंक प्राप्त कर प्रथम स्थान प्राप्त कर स्कूटी प्राप्त करने की योग्यता भी हासिल की हैं। दूसरे स्थान पर गणित संकाय की कुमारी रानी संतोष कानपुरे ने 91 प्रतिशत अंक अर्जित किए हैं। हाय स्कूल परीक्षा में कुमारी दिशा सुरेन्द्र कानूडे ने 93 प्रतिशत अंक प्राप्त कर पहला स्थान

### चेतना वर्मा ने परिवार के सपनों को लगाए पंख

खरगोन, निप्र। ग्राम घुघरियाखेड़ी की प्रतिभाशाली छात्रा चेतना वर्मा ने कक्षा 10वीं बोर्ड परीक्षा में 91.8 प्रतिशत अंक प्राप्त कर न सिर्फ अपने परिवार, बल्कि पूरे गांव का नाम रोशन किया है। साधारण परिवार से आने वाली चेतना की इस सफलता ने यह साबित कर दिया कि मेहनत और लगन के सामने परिस्थितियां भी छोटी पड़ जाती हैं। चेतना के पिता मजदूरी कर परिवार का भरण-पोषण करते हैं। आर्थिक रूप से सीमित संसाधनों के बावजूद उन्होंने अपनी बेटी की पढ़ाई में कभी कमी नहीं आने दी। बेटी की इस उपलब्धि से पूरे परिवार ने खुशी का माहौल है और गांव में भी गर्व की अनुभूति हो रही है। चेतना ने अपनी सफलता का श्रेय अपने



माता-पिता के त्याग, प्रोत्साहन और गुरुजनों के मार्गदर्शन को दिया। उन्होंने कहा कि परिवार ने उनके बेहतर भविष्य के जो सपने देखे हैं, उन्हें वह अपनी मेहनत और समर्पण से जरूर पूरा करेंगी।

### एजुकेशन पार्क स्कूल के छात्र ने पाए 98.2 फीसदी अंक, प्रदेश सूची में 9वां स्थान

महेश्वर, निप्र। माध्यमिक शिक्षा मण्डल भोपाल द्वारा आयोजित हाई. से. स्कूल का परीक्षा परिणाम घोषित होने के साथ ही नगर की एजुकेशन पार्क स्कूल में मिटाइयां बताना शुरू हो गई, क्योंकि इस स्कूल में अध्यनरत छात्र ने प्रदेश की प्रवीण सूची में 9 वं स्थान हासिल करते हुए स्कूल, माता-पिता तथा नगर का नाम रोशन किया है। संस्था श्री भक्तानंदजी सरस्वती एजुकेशन पार्क स्कूल के विद्यार्थी अरशद पिता इकबाल अंसारी महेश्वर ने 98.2% अंक अर्जित किए। संस्था के प्राचार्य सीमा जैन, डायरेक्टर प्रवीण कुमार जैन व आशीष जैन ने जानकारी देते हुए बताया कि अरशद अंसारी हौनहार विद्यार्थी होने के साथ ही अनुशासन से खेल और शैक्षणिक गतिविधियों में लगातार रुचि लेने वाला छात्र है जिसने अपनी मेहनत और शिक्षकों के मार्गदर्शन में



सर्वश्रेष्ठ प्रदर्शन करते हुए यह स्थान हासिल किया है। इनकी इस अभूतपूर्व सफलता पर विद्यालय के चेयरमैन प्रवीण कुमार जैन, डायरेक्टर आशीष जैन, प्राचार्य सीमा जैन के साथ अन्य शिक्षक-शिक्षिकाओं ने प्रसन्नता व्यक्त करते हुए विद्यार्थी के उज्वल भविष्य की कामना की। अरशद अंसारी ने बताया कि प्रतिदिन 10 से 12 घंटे नियमित पढ़ाई करने के साथ प्रतिदिन स्कूल जाने और शिक्षकों के बताए निर्देश अनुसार पढ़ाई करने के

### दीप ज्योति पब्लिक स्कूल, भीकनगांव का परिणाम सर्वश्रेष्ठ रहा

भीकनगांव, निप्र। हर वर्ष की तरह इस वर्ष भी स्थानीय दीप ज्योति पब्लिक स्कूल भीकनगांव का 10 वीं एवं 12 वीं का परीक्षा परिणाम सर्वश्रेष्ठ रहा कक्षा 12 वीं में अर्श पिता विशाल गंगराडे 94 प्रतिशत अंक प्राप्त कर नगर में पहला स्थान प्राप्त किया। इसी प्रकार विद्यालय में साक्षी पिता मनमोहन मार्कंडेय ने 90.8 प्रतिशत अंक प्राप्त कर दूसरा स्थान प्राप्त किया एवं सिद्धि पिता जयपाल गौड़ ने 87.8 प्रतिशत अंक प्राप्त कर तीसरा स्थान प्राप्त किया बु प्रिसराज पिता राजेंद्र राटौर ने 85.4 प्रतिशत अंक प्राप्त कर चौथा स्थान प्राप्त किया माही पिता कमल तवाड़े ने 83.6 प्रतिशत प्राप्त कर पाचवां स्थान प्राप्त किया। कक्षा 12 वीं में 42 विद्यार्थियों में से 31 छात्र-छात्राएं प्रथम श्रेणी में उत्तीर्ण हुए। इसी तरह कक्षा 10 वीं में सजल पिता दूगेश बिरला ने 86.6 प्रतिशत अंक प्राप्त कर विद्यालय में पहला स्थान प्राप्त किया और विद्यालय में राजनन्दनी पिता विजय गायकवाड़ ने 84.6 प्रतिशत अंक प्राप्त कर दूसरा स्थान प्राप्त किया अथर्व पिता मनोज सेन, 79 प्रतिशत अंक प्राप्त कर तीसरा



सहित सभी शिक्षक-शिक्षिकाओं ने छात्रों को बधाई देते हुए हर्ष व्यक्त किया एवं उनके स्वर्णिम भविष्य की कामना की।

### कसरवाद में 10वीं का परीक्षा परिणाम इस वर्ष भी शत-प्रतिशत रहा

कसरवाद, निप्र। श्री निमाड पाटीदार एजुकेशन सोसायटी, कसरवाद द्वारा संचालित स्थानीय सीबीएसई विद्यालय पैरामाउंट अकेडमी, कसरवाद में कक्षा 10 वीं का परीक्षा परिणाम इस वर्ष शत-प्रतिशत रहा, जो विद्यार्थियों के लिए अत्यंत गर्व और हर्ष का विषय है। परीक्षा प्रभारी अंकित कुमार ने बताया कि बोर्ड द्वारा घोषित परिणामों में कक्षा 10 के सभी विद्यार्थी सफल रहे। इनमें से 49 विद्यार्थियों ने प्रथम श्रेणी तथा 12 विद्यार्थियों ने द्वितीय श्रेणी में सफलता प्राप्त की। विद्यालय के 21 विद्यार्थियों ने 80% से अधिक अंक अर्जित कर उत्कृष्ट प्रदर्शन किया। इसी क्रम में अर्पण पाटीदार (94.4%) एवं सोम्य शर्मा (94.4%) ने संयुक्त रूप से प्रथम स्थान प्राप्त किया। हर्षवर्धन सिंह मंडलोई (93.6%) ने द्वितीय स्थान एवं उत्तम पाटी (91.8%) ने तृतीय स्थान हासिल किया। इसके अतिरिक्त उत्कृष्ट प्रदर्शन करने वाले विद्यार्थियों में हर्षित पाटीदार (89.8%), सार्थक पटेल (89.8%), प्रथम मॉल

(89.4%), श्रद्धा यादव (87.6%), मोहम्मद शद शेख (87.2%), आदर्श सिसोदिया (86.6%), महक पाटीदार (86.4%), स्वारितक दावडे (84.4%), ईशिका मंडलोई (84.2%), जानवी पाटीदार (83.6%), अथर्व पाटीदार (82%), कृष्णा पाटीदार (81.4%), चाहत पाटीदार (81.2%), महक पाटीदार (81.2%), भूमिका पाटीदार (80.4%), श्रद्धा पटेल (80.2%) एवं अनमोल सिंह तंवर (80%) शामिल हैं। इस शानदार उपलब्धि पर विद्यालय के प्राचार्य डॉ. अरिक्लेश पाटीदार ने हर्ष व्यक्त करते हुए कहा कि यह सफलता विद्यार्थी की मेहनत, शिक्षकों के मार्गदर्शन एवं अभिभावकों के सहयोग का संयुक्त परिणाम है। उन्होंने सभी विद्यार्थियों को उज्वल भविष्य के लिए शुभकामनाएं दीं। विद्यालय के संचालक श्री मिनेश पाटीदार ने भी सभी विद्यार्थियों को बधाई देते हुए कहा कि संस्था भविष्य में भी शिक्षा के क्षेत्र में उत्कृष्टता बनाए रखने हेतु निरंतर प्रयासरत रहेगी।

### एकीकृत शाला, शासकीय कन्या उमावि, गोगावा का उत्कृष्ट परीक्षा परिणाम

गोगावा, निप्र। शिक्षा के क्षेत्र में निरंतर प्रगति की ओर अग्रसर एकीकृत शाला, शासकीय कन्या उच्चतर माध्यमिक विद्यालय, गोगावा ने इस वर्ष भी हाई स्कूल एवं हायर सेकंडरी के परीक्षा परिणाम में उत्कृष्ट प्रदर्शन करते हुए गौरवशाली उपलब्धि हासिल की है। कक्षा 10 वीं में विद्यालय की छात्रा कुमारी वेणवी-जितेंद्र यादव ने 500 में से 470 अंक (94%) प्राप्त कर विद्यालय में प्रथम स्थान अर्जित किया। 12 वीं (गणित संकाय) में दीपशिखा-सुरेश यादव ने 500 में से 464 अंक (92.8%) प्राप्त कर विद्यालय में सर्वोच्च स्थान हासिल किया। विद्यालय के प्राचार्य श्री एस एल जैन ने बताया कि वर्ष 2026 विद्यालय की हाई स्कूल परीक्षा में कक्षा 10 वीं नियमित में कुल 76 छात्राएं दर्ज थीं, 75 छात्राएं परीक्षा में सम्मिलित हुईं। जिनमें से 73 छात्राएं सफल रहीं, उत्तीर्ण छात्राओं में से 53 प्रथम श्रेणी तथा 20 ने द्वितीय श्रेणी में सफलता प्राप्त की। जबकि मात्र 2 छात्राएं अनुत्तीर्ण रहीं। विद्यालय का कक्षा दसवीं का परीक्षा परिणाम 97.33 प्रतिशत रहा। बोर्ड के परीक्षा प्रभारी पवन कुमार चोपल और वर्षा माछलिया ने बताया कि विद्यालय का हायर सेकंडरी (12 वीं) में कुल 143 नियमित छात्राएं दर्ज थीं, जिनमें से 142 छात्राएं परीक्षा में सम्मिलित हुईं। परिणाम के अनुसार 90 छात्राएं प्रथम श्रेणी, 26 छात्राएं द्वितीय श्रेणी तथा 1 छात्रा तृतीय श्रेणी में उत्तीर्ण हुईं। इस प्रकार कुल 117 छात्राएं सफल रहीं।



विद्यालय का हायर सेकंडरी का कुल परीक्षा परिणाम 82.39 प्रतिशत रहा। विद्यालय परिवार ने इस परिणाम को विद्यार्थियों की मेहनत, शिक्षकों के मार्गदर्शन एवं अभिभावकों के सहयोग का प्रतिफल बताया। प्राचार्य एवं समस्त स्टाफ ने सफल छात्राओं को बधाई देते हुए उनके उज्वल भविष्य की कामना की है। उत्कृष्ट हायर सेकंडरी स्कूल गोगावा का परीक्षा परिणाम भी शत प्रतिशत रहा है यहां 12 वीं कृषि संकाय विषय में पांच छात्रों ने उत्कृष्ट रिजल्ट दिया है। 12 वीं का कुल परीक्षा परिणाम 92 प्रतिशत रहा है वहीं हाई स्कूल में 75 प्रतिशत परीक्षा परिणाम रहा है। उपर शा. कन्या उर्दू हाई स्कूल गोगावा का परीक्षा परिणाम 88.88% रहा। शासकीय कन्या उमावि परिसर में संचालित शासकीय कन्या उर्दू हाई स्कूल का परीक्षा परिणाम 88.88% रहा। प्रभारी प्राचार्य लोभाए अली सैयद ने बताया कि विद्यालय की कक्षा दसवीं में नियमित कुल दर्ज 09 छात्राओं में से सभी छात्राएं परीक्षा में सम्मिलित हुईं। कुल 08 छात्राएं उत्तीर्ण हुईं। जिनमें से 03 छात्राएं प्रथम श्रेणी एवं 05 छात्राएं द्वितीय श्रेणी में उत्तीर्ण हुईं। बजरंगपुर हाई स्कूल का परीक्षा परिणाम शत-प्रतिशत रहा। कु. माहीन मंसूरी ने 95% अंक प्राप्त कर विद्यालय में प्रथम स्थान प्राप्त किया गोगावा विकास खंड अंतर्गत संचालित शासकीय हाई स्कूल, बजरंगपुर का हाई स्कूल (10 वीं) का परीक्षा परिणाम 100% रहा। विद्यालय के प्रभारी प्राचार्य श्री योगेन्द्रसिंह चौहान ने बताया कि विद्यालय में दर्ज कुल 33 विद्यार्थियों में से 24 प्रथम श्रेणी में एवं 09 द्वितीय श्रेणी में उत्तीर्ण हुए। कु. माहीन मंसूरी 95% अंकों के साथ प्रथम, कु. राधिका बामने 85% अंकों के साथ द्वितीय एवं कु. महक मंसूरी 84% अंकों के साथ तृतीय स्थान पर रही। शासकीय उत्कृष्ट विद्यालय गोगावा के एग्रीकल्चर संकाय में 93 प्रतिशत रिजल्ट बना है :- 12 वीं के पांच छात्रों ने 90 प्रतिशत से ऊपर सर्वाधिक अंक लाकर विद्यालय का नाम रोशन किया है वहीं 10 वीं के छात्रों ने भी 75 प्रतिशत रिजल्ट बनाकर विद्यालय में अच्छे अंक प्राप्त किए हैं विद्यालय के प्राचार्य राहुल पाध्ये व समस्त स्टाफ ने सभी विद्यार्थियों को बधाई देते हुए उज्वल भविष्य की कामना की है।

### एक नजर में 67 विद्यार्थियों में से 25 विद्यार्थियों को शासन की मेधावी छात्र योजना के तहत मिलेगा लेपटॉप

# महर्षि वेद व्यास पब्लिक हायर सेकंडरी स्कूल की छात्राओं ने लहराया परचम

नवभारत न्यूज  
कसरवाद, निप्र। माध्यमिक शिक्षा मंडल की 10 वीं एवं 12 वीं बोर्ड परीक्षाओं में महर्षि वेद व्यास पब्लिक स्कूल के विद्यार्थियों ने उत्कृष्ट प्रदर्शन किया। कक्षा 10 वीं की राधिका राजेंद्र यादव कसरवाद ने 96% प्रतिशत अंक प्राप्त कर कसरवाद तहसील में प्रथम स्थान प्राप्त किया। संस्था में इशारा मुबारक खान ने 94% अंक प्राप्त कर द्वितीय स्थान प्राप्त किया। कक्षा 12 वीं छात्रा कु निधि अमरसिंह यादव, कठोरा बायो संकाय में 93% अंक प्राप्त कर संस्था में प्रथम स्थान प्राप्त किया। कु निधि पूर्व में कक्षा 10 वीं की परीक्षा में

खरगोन जिले में प्रथम स्थान पर रही थी। कृषि संकाय में 88% सुमित पटेल प्रथम स्थान पर रहे, द्वितीय स्थान राघव पटेल ने 82% अंक हासिल कर पाया। कॉमर्स संकाय में वंशिका गजेंद्र सिंह राटौर, छोटी कसरवाद ने 76% अंक लाकर प्रथम स्थान प्राप्त किया द्वितीय स्थान पर विशाल पटेल रहे जिन्होंने 71 प्रतिशत अंक प्राप्त हुए। कक्षा 67 विद्यार्थियों में से 25 विद्यार्थियों को शासन की मेधावी छात्र योजना के तहत लेपटॉप मिलेगा। 12 वीं कक्षा का शत प्रतिशत परिणाम रहा। संस्था के अकादमिक डायरेक्टर राजेश व्यास ने बताया कि संस्था के विद्यार्थियों ने लगातार तीन

वर्षों से कक्षा 10 ह्रद्ध में 96% अंक प्राप्त कर स्कूल, परिवार एवं नगर के शिक्षा जगत को गौरवान्वित किया। शिक्षकों के समर्पण एवं विद्यार्थियों के परिश्रम से महर्षि वेद व्यास पब्लिक स्कूल उत्कृष्ट शिक्षा प्रदान करने के लिए कृत संकल्प है। इस अवसर पर होनहार छात्र छात्राओं एवं इनके परिजनों के साथ संस्था के संचालक गणों ने सफल विद्यार्थियों को माला पहनाकर एवं मिठाई खिलाकर खुशी मनाई। संस्था के अध्यक्ष निलेश व्यास एवं संचालक एवं अधिवक्ता ब्रजेश कुमार व्यास ने सभी सफल एवं होनहार विद्यार्थियों को बधाई दी एवं इनके उज्वल भविष्य की कामना की।

शिक्षक रवींद्र गुर्जर, श्रीमती मीना भाटी, सावन सर, हेमंत गांगले, सारिका यादव, प्रवीण पाटोदा, वीरेंद्र वर्मा, अंकुश पाटीदार, प्रेमलता जोशी, कुलदीप आदि शिक्षक गणों ने बच्चों को उनकी शानदार सफलता के लिए बधाई दी इस अवसर पर पालक महादेव यादव, राजेंद्र यादव, पटेल सर, मुबारीक खान, जितेंद्र यादव आदि ने संस्था के प्रबंधक के सहयोग एवं शिक्षकों के समर्पण के कारण उत्कृष्ट प्रदर्शन के लिए आभार व्यक्त किया। संस्था में कक्षा 10 वीं के 87 विद्यार्थियों तथा कक्षा 12 वीं के 67 विद्यार्थियों ने इस वर्ष बोर्ड परीक्षाओं में भाग लिया।

